

اسلامی ریاست کی خصوصیات – اہم سوالات کے جوابات

لیکچر ۱۳: اسلامی ریاست کی بنیادی خصوصیات

سوال ۱: اسلامی ریاست میں اللہ کی حاکمیتِ اعلیٰ کے تصور کی وضاحت کریں۔ یہ جمہوریت میں عوامی حاکمیت سے کس طرح مختلف ہے؟
اللہ کی حاکمیتِ اعلیٰ کا تصور

اللہ تعالیٰ اس کائنات کا واحد خالق، رازق اور مالک ہے، اس لیے انسانی زندگی کے تمام شعبوں میں صرف اسی کو حکومت اور فیصلہ کرنے کا حق حاصل ہے۔ اسلامی ریاست میں قانون سازی کا اختیار صرف اللہ کو حاصل ہے اور قرآن و سنت بالاترین قانون ہیں۔ کوئی بھی فرد، ادارہ یا پارلیمنٹ قرآن و سنت کے خلاف قانون نہیں بنا سکتی۔

(ماخذ: اسلامی نظامِ حیات، پروفیسر خورشید احمد، جلد ۳، صفحہ: ۱۶۶)

قرآنی دلائل:

أَلَا لَهُ الْخَلْقُ وَالْآخِرُ تَبَارَكَ اللَّهُ رَبُّ الْعَالَمِينَ

خبردار! تخلیق بھی اسی کی ہے اور حکم بھی اسی کا ہے۔ بہت بابرکت ہے اللہ جو تمام جہانوں کا رب "ہے۔"

(سورة الاعراف: ۵۴)

إِنِ الْحُكْمُ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ

فیصلہ کرنے کا حق صرف اللہ کو ہے، اس نے حکم دیا ہے کہ صرف اسی کی عبادت کرو۔ یہی سیدھا "دین ہے۔"

(سورۃ یوسف: ۴۰)

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ

"جو لوگ اللہ کے نازل کردہ احکام کے مطابق فیصلہ نہیں کرتے وہی کافر ہیں۔"

(سورۃ المائدہ: ۴۴)

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ

اے ایمان والو! اللہ کی اطاعت کرو، رسول کی اطاعت کرو اور اپنے اولی الامر کی بھی۔ اگر کسی "معالے میں اختلاف ہو جائے تو اسے اللہ اور رسول کی طرف لوٹاؤ۔"

(سورۃ النساء: ۵۹)

جمہوریت میں عوامی حاکمیت

جمہوریت میں قانون سازی کا اختیار عوام یا ان کے منتخب نمائندوں کو حاصل ہوتا ہے۔ اکثریت کی رائے قانون بن جاتی ہے، خواہ وہ الہی ہدایت کے خلاف ہی کیوں نہ ہو۔ انسان اپنی خواہشات اور مصلحتوں کے مطابق قانون بنانے میں آزاد ہیں۔

بنیادی فرق

اسلامی ریاست میں: اللہ حاکم اعلیٰ ہے، قرآن و سنت بالاترین قانون ہے، انسان صرف اللہ کے نائب کے طور پر حکومت چلاتے ہیں۔

جمہوریت میں : عوام حاکم اعلیٰ ہیں، انسانی اکثریت قانون بناتی ہے، الہی رہنمائی لازمی نہیں ہوتی۔

احادیث نبوی

«لَا طَاعَةَ لِمَخْلُوقٍ فِي مَعْصِيَةِ الْخَالِقِ»

"خالق کی نافرمانی میں مخلوق کی اطاعت جائز نہیں۔"

(المعجم الکبیر للطبرانی: ۳۸۱)

«إِذَا وُسِّدَ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ»

"جب اقتدار نااہلوں کو سونپ دیا جائے تو قیامت کا انتظار کرو۔"

(صحیح البخاری: ۵۹)

خلاصہ

اسلامی ریاست اور جمہوریت میں بنیادی فرق حاکمیت کے سوال پر ہے۔ اسلام میں اللہ کی حاکمیت مطلق اور لازمی ہے جبکہ جمہوریت میں عوام خود مختار ہیں۔ اسلامی ریاست میں قرآن و سنت وہ آئین ہے جسے کوئی نہیں بدل سکتا۔

سوال ۲: خلافت کیا ہے؟ یہ بادشاہت اور تمہیا کر یسی سے کس طرح مختلف ہے؟ خلافت کی بنیادی خصوصیات بیان کریں۔

خلافت کا تعارف

جب اللہ تعالیٰ نے انسان کو پیدا کیا تو اسے زمین پر اپنا نائب (خلیفہ) بنانے کا فیصلہ فرمایا۔ خلافت کا مطلب ہے کہ انسان زمین پر اللہ کا نائب ہے اور اللہ کی ہدایت کے مطابق حکومت چلاتا ہے۔ یہ نہ بادشاہت ہے نہ پاپائیت اور نہ مغربی سیکولر جمہوریت۔ بلکہ یہ ایک منفرد الہی نظام حکومت ہے۔

قرآنی بنیاد:

وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ قَالَ إِنِّي أَعْلَمُ مَا لَا تَعْلَمُونَ

اور یاد کرو جب تمہارے رب نے فرشتوں سے کہا: میں زمین میں ایک خلیفہ بنانے والا ہوں۔ انہوں نے کہا: کیا تو ایسے کو بنائے گا جو فساد کرے اور خون بہائے؟ فرمایا: میں وہ جانتا ہوں جو تم نہیں جانتے۔

(سورة البقرہ: ۳۰)

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ

اللہ نے ان لوگوں سے وعدہ کیا ہے جو تم میں سے ایمان لائے اور نیک عمل کیے کہ انہیں زمین میں "خلافت ضرور عطا کرے گا جیسا کہ ان سے پہلے والوں کو عطا کی۔

(سورة النور: ۵۵)

خلافت اور بادشاہت میں فرق

بادشاہت میں: اقتدار موروثی ہوتا ہے، بادشاہ کی مرضی قانون ہوتی ہے، وہ کسی کے سامنے جوابدہ نہیں ہوتا۔

خلافت میں: اقتدار موروثی نہیں بلکہ اہلیت اور انتخاب پر مبنی ہے، خلیفہ قرآن و سنت کا پابند ہے اور اللہ اور عوام دونوں کے سامنے جوابدہ ہے۔

خلافت اور تھیا کر یسی میں فرق

تھیا کر یسی میں: مذہبی پیشواؤں کا ایک مخصوص طبقہ خدا کے نام پر حکومت کرتا ہے اور ان کا فیصلہ آخری ہوتا ہے۔

خلافت میں: کوئی مخصوص مذہبی طبقہ حکومت پر اجارہ داری نہیں رکھتا۔ ہر وہ مسلمان جو اہل ہو خلافت کا ذمہ دار ہو سکتا ہے۔ یہ اللہ کے نائب کی حیثیت میں حکومت ہے نہ کہ خود خدائی دعویٰ۔

خلافت کی بنیادی خصوصیات

اول: اللہ کی حاکمیت۔ قرآن و سنت بالاترین آئین ہے۔

دوم: اہلیت کی بنیاد پر قیادت۔ نہ موروثی نہ آمرانہ۔

سوم: شوریٰ۔ تمام معاملات میں مشاورت لازمی ہے۔

چہارم: عدل۔ تمام شہریوں کے ساتھ یکساں انصاف، مسلم ہو یا غیر مسلم۔

پنجم: جوابدہی۔ خلیفہ اللہ اور عوام دونوں کے سامنے جوابدہ ہے۔

ششم: امانت داری۔ اقتدار امانت ہے، نہ کہ ذاتی ملکیت۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ

اللہ تمہیں حکم دیتا ہے کہ امانتیں ان کے اہل لوگوں کو سونپو اور جب لوگوں کے درمیان فیصلہ کرو تو "عدل سے فیصلہ کرو۔"

(سورة النساء: ۵۸)

الَّذِينَ إِن كُنَّا هُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ

وہ لوگ کہ اگر ہم انہیں زمین میں اقتدار دیں تو نماز قائم کریں، زکوٰۃ ادا کریں، نیکی کا حکم دیں اور برائی "سے روکیں۔

(سورۃ الحج: ۴۱)

:احادیث نبوی

«كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ»

"تم میں سے ہر ایک ذمہ دار ہے اور ہر ایک اپنی رعایا کے بارے میں جوابدہ ہے۔"

(صحیح البخاری: ۸۹۳)

«إِذَا وُسِّدَ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ»

"جب اقتدار نااہلوں کو سونپ دیا جائے تو قیامت کا انتظار کرو۔"

(صحیح البخاری: ۵۹)

:خلاصہ

خلافت ایک منفرد نظام حکومت ہے جو نہ مغربی جمہوریت ہے، نہ بادشاہت ہے اور نہ
تھیا کر یسی۔ یہ اللہ کی حاکمیت، شوریٰ، عدل اور جوابدہی کے اصولوں پر قائم ایک ایسا نظام ہے
جو حکمران کو ایک این اور نائب بناتا ہے۔

سوال ۳: اسلامی ریاست میں شہریوں کو دیے گئے حقوق بیان کریں۔ اسلام مسلمان اور غیر مسلم دونوں شہریوں کی حفاظت کیسے کرتا ہے؟

اسلامی ریاست میں شہریوں کے حقوق

- اسلامی ریاست میں تمام شہریوں کو۔ مسلمان ہوں یا غیر مسلمان۔ مکمل حقوق حاصل ہیں۔ اسلام نے انسانی حقوق کا وہ جامع منشور دیا جو آج بھی ناقابلِ تقلید ہے۔ ذیل میں وہ بنیادی حقوق بیان کیے جاتے ہیں جن کی ضمانت اسلامی ریاست دیتی ہے
- ۱۔ جان کی حفاظت۔ کسی بھی شہری کی جان لینا ناجائز ہے۔
 - ۲۔ مذہبی آزادی۔ ضمیر کی آزادی اور دین پر عمل کا حق۔
 - ۳۔ انصاف اور مساوات کا حق۔ ہر شہری قانون کے سامنے برابر ہے۔
 - ۴۔ عقل کی حفاظت۔ ذہنی استحصال اور گمراہی سے تحفظ۔
 - ۵۔ مال کی حفاظت۔ ناجائز طریقے سے کسی کی جائیداد چھیننا حرام ہے۔
 - ۶۔ عزت و آبرو کا تحفظ۔
 - ۷۔ بھلائی کا حکم اور برائی سے روکنے کا حق۔
 - ۸۔ آزادانہ انجمن سازی کا حق۔
 - ۹۔ مذہبی احساسات، مقامات اور شخصیات کی توہین سے تحفظ۔
 - ۱۰۔ قانون کے تحت یکساں سلوک۔
 - ۱۱۔ محتاج اور ضرورت مند کو بنیادی ضروریات فراہم کرنے کا حق۔

قرآنی دلائل:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ
وَالْبَغْيِ

بے شک اللہ عدل، احسان اور قرابت داروں کو دینے کا حکم دیتا ہے اور بے حیائی، برائی اور ظلم سے منع کرتا ہے۔

(سورة النحل: ۹۰)

لَقَدْ أَرْسَلْنَا رُسُلَنَا بِالْبَيِّنَاتِ وَأَنزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ

بے شک ہم نے اپنے رسولوں کو واضح دلائل دے کر بھیجا اور ان کے ساتھ کتاب اور میزان نازل کی تاکہ لوگ انصاف پر قائم رہیں۔

(سورة الحديد: ۲۵)

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ

"اور اس جان کو قتل نہ کرو جسے اللہ نے حرام کیا ہے مگر حق کے ساتھ۔"

(سورة الانعام: ۱۵۱)

غیر مسلم شہریوں کے حقوق (اہل ذمہ)

اسلامی ریاست میں غیر مسلم شہریوں کو اہل ذمہ کہا جاتا ہے۔ انہیں درج ذیل حقوق حاصل ہیں:

اول: جان، مال اور آبرو کی مکمل حفاظت – جیسے مسلمانوں کو حاصل ہے۔

دوم: اپنے مذہب پر عمل کرنے کی آزادی۔

سوم: اپنی عدالتوں میں اپنے قوانین کے مطابق فیصلہ پانے کا حق۔
چہارم: قانون کے سامنے مسلمانوں کے برابر۔

احادیث نبوی:

مَنْ ظَلَمَ مَعَاهِدًا أَوْ اتَّقَصَهُ أَوْ كَلَّفَهُ فَوْقَ طَاقَتِهِ أَوْ أَخَذَ مِنْهُ شَيْئًا بَغَيْرِ طَيْبِ نَفْسٍ فَأَنَا
«حُجَّجُهُ يَوْمَ الْقِيَامَةِ»

جس نے کسی معاہدہ (غیر مسلم شہری) پر ظلم کیا، اس کا حق مارا، اس پر اس کی طاقت سے زیادہ بوجھ
ڈالا یا بغیر رضامندی کچھ لیا تو قیامت کے دن میں اس کا مخالف ہوں گا۔

(سنن ابو داؤد: ۳۰۵۲)

بَايَعْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى السَّمْعِ وَالطَّاعَةِ وَأَنْ نَقُومَ بِالْحَقِّ حَيْثُ كُنَّا لَا
«نَخَافُ لَوْمَةً لَّا تَمِ»

ہم نے نبی ﷺ سے بیعت کی کہ سنیں گے اور اطاعت کریں گے اور جہاں بھی ہوں حق پر کھڑے
"ہوں گے، کسی ملامت کرنے والے کی ملامت سے نہیں ڈریں گے۔"

(سنن النسائي: ۴۱۴۹)

شہریوں کے فرائض:

ریاست کے احکام قبول کرنا، قانون کی پابندی کرنا، ریاست کی تمام جائز سرگرمیوں میں تعاون کرنا
اور ضرورت پڑنے پر جان و مال سے ریاست کا دفاع کرنا۔

خلاصہ:

اسلامی ریاست نہ صرف مسلمان بلکہ تمام شہریوں کے حقوق کی ضامن ہے۔ اللہ کا حکم ہے کہ عدل صرف مسلمانوں کے لیے نہیں بلکہ تمام انسانوں کے لیے ہو۔ اور یہی اسلامی ریاست کی بنیادی ذمہ داری ہے۔

سوال ۴: اسلامی فلاحی ریاست کے تصور کی وضاحت کریں۔ بیت المال سماجی انصاف کو یقینی بنانے میں کیا کردار ادا کرتا ہے؟

اسلامی فلاحی ریاست کا تصور

، اسلامی فلاحی ریاست وہ ریاست ہے جو اپنے تمام شہریوں کی بنیادی ضروریات - خوراک لباس، رہائش، تعلیم اور صحت - کی فراہمی کو اپنی ذمہ داری سمجھتی ہے۔ رسول اللہ ﷺ اور خلفائے راشدین نے ایسی ریاست کا عملی نمونہ پیش کیا۔

اسلامی فلاحی ریاست کی ذمہ داریاں

اول: غربت کا خاتمہ اور مکمل روزگار کے موقع پیدا کرنا۔
دوم: روپے کی اصل قدر میں استحکام - مہنگائی سے تحفظ۔
سوم: امن و امان کا قیام۔

چہارم: سماجی اور اقتصادی انصاف کو یقینی بنانا۔
پنجم: سماجی سیکورٹی اور آمدن و دولت کی منصفانہ تقسیم۔
ششم: بین الاقوامی تعلقات میں ہم آہنگی اور قومی دفاع۔

بیت المال کا کردار

بیت المال اسلامی ریاست کا مرکزی خزانہ ہے جس میں زکوٰۃ، صدقات، خراج، جزیہ اور دیگر ذرائع سے آمدنی جمع ہوتی ہے اور پھر معاشرے کے ضرورت مندوں میں تقسیم کی جاتی ہے۔

قرآنی دلائل

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ

"اور ان کے اموال میں مانگنے والے اور محروم کا حق ہے۔"

(سورة الذاریات: ۱۹)

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَالِينَ عَلَيْهَا وَالْمُؤَلَّفَةُ قُلُوبُهُمْ وَفِي الرِّقَابِ
وَالْغَارِيْنَ وَفِي سَبِيلِ اللّٰهِ وَابْنِ السَّبِيلِ

زکوٰۃ تو صرف فقراء، مساکین، کارکنانِ زکوٰۃ، تالیفِ قلب، غلاموں کی آزادی، قرض داروں، اللہ کی راہ
اور مسافروں کے لیے ہے۔

(سورة التوبه: ۶۰)

وَأَقِيمُوا الصَّلَاةَ وَآتُوا الزَّكَاةَ وَأَقْرِضُوا اللّٰهَ قَرْضًا حَسَنًا

"اور نماز قائم کرو، زکوٰۃ ادا کرو اور اللہ کو قرضِ حسن دو۔"

(سورة المنزل: ۲۰)

احادیثِ نبوی

فَأَعْلَمُكُمْ أَنَّ اللّٰهَ افْتَرَضَ عَلَيْهِمْ صَدَقَةً فِي أَمْوَالِهِمْ تُوْخَذُ مِنْ أَغْنِيَائِهِمْ وَتُرَدُّ عَلَى
«فُقَرَائِهِمْ»

انہیں بتاؤ کہ اللہ نے ان کے اموال میں زکوٰۃ فرض کی ہے جو ان کے مالداروں سے لی جائے گی اور "ان کے فقراء میں تقسیم کی جائے گی۔

(صحیح البخاری: ۱۳۹۵)

أَنَا أَوَّلِي بِالْمُؤْمِنِينَ مَنْ أَنْفُسِهِمْ مَنْ تُوفِّيَ مِنَ الْمُؤْمِنِينَ فَتَرَكَ دَيْنًا فَعَلَيْ قَضَائِهِ وَمَنْ «تَرَكَ مَالًا فَلِوَرَثَتِهِ»

میں مومنوں کا ان کی اپنی جانوں سے زیادہ وارث ہوں۔ جو مومن قرض چھوڑ کر مرے اس کا قرض ادا "کرنا مجھ پر ہے اور جو مال چھوڑے وہ اس کے وارثوں کا ہے۔

(صحیح البخاری: ۲۲۹۸)

خلاصہ:

اسلامی فلاحی ریاست کا تصور محض نعرہ نہیں بلکہ ایک عملی نظام ہے جس میں بیت المال کے ذریعے دولت کی منصفانہ تقسیم ہوتی ہے، غربت کا خاتمہ ہوتا ہے اور ہر شہری کی بنیادی ضروریات پوری کی جاتی ہیں۔ یہ وہ نظام ہے جو سرمایہ داری اور سوشلزم - دونوں سے بالاتر ہے۔

سوال ۵: اسلامی ریاست عدل اور جوابدہی کو کیسے یقینی بناتی ہے؟ کیا حکمران کو جوابدہ ٹھہرایا جاسکتا ہے؟ دلائل دیں۔

اسلامی ریاست میں عدل کا تصور

اسلامی ریاست کے بنیادی اصولوں میں سے ایک ہے۔ عدل کا مطلب (adl) اسلام میں عدل صرف عدالتی انصاف نہیں بلکہ معاشی، سماجی اور قانونی ہر سطح پر انصاف ہے۔ اسلامی ریاست میں کوئی بھی قانون سے بالاتر نہیں۔ نہ حکمران، نہ قاضی، نہ امیر اور نہ فقیر۔

قرآنی دلائل:

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَى أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ

بے شک اللہ تمہیں حکم دیتا ہے کہ امانتیں اہل لوگوں کو سونپو اور جب لوگوں کے درمیان فیصلہ کرو تو "عدل سے فیصلہ کرو۔ اللہ تمہیں کتنی اچھی نصیحت کرتا ہے۔"

(سورة النساء: ۵۸)

وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ

"اور جب لوگوں کے درمیان فیصلہ کرو تو عدل کے ساتھ فیصلہ کرو۔"

(سورة النساء: ۵۸)

يَا أَيُّهَا الَّذِينَ آمَنُوا كُونُوا قَوَّائِينَ بِالْقِسْطِ شُهَدَاءَ لِلَّهِ وَلَوْ عَلَى أَنْفُسِكُمْ أَوِ الْوَالِدِينَ وَالْأَقْرَبِينَ

اے ایمان والو! انصاف پر پوری طرح قائم رہو، اللہ کے لیے گواہ بنو خواہ خود اپنے یا اپنے والدین "اور قریبی رشتہ داروں کے خلاف ہی کیوں نہ ہو۔"

(سورة النساء: ۱۳۵)

کیا حکمران کو جوابدہ ٹھہرایا جاسکتا ہے؟

اسلام کا واضح جواب ہاں میں ہے۔ حکمران نہ صرف قیامت کے دن اللہ کے سامنے بلکہ اس دنیا میں بھی عوام کے سامنے جوابدہ ہے۔ اسلامی تاریخ کے کئی واقعات اس کا ثبوت ہیں۔

حضرت عمرؓ کا قول: جب تک تم ٹیڑھے رہو گے ہم تمہیں سیدھا کریں گے۔ اور صحابہؓ نے جواب دیا کہ تلوار سے سیدھا کریں گے۔ یہ اسلامی جوابدہی کی مثال ہے۔

حضرت ابو بکرؓ نے اپنی پہلی تقریر میں فرمایا: اگر میں ٹھیک کروں تو میرا ساتھ دو، اگر میں غلط کروں تو مجھے سیدھا کرو۔

جوابدہی کے طریقے

اول: شوریٰ۔ حکمران تمام اہم فیصلوں میں اہل رائے سے مشورہ کرنے کا پابند ہے۔

دوم: امر بالمعروف و نہی عن المنکر۔ عوام کو حق ہے کہ وہ حکمران کو غلط کام سے روکیں۔

سوم: قضاء۔ عدالت قاضی میں حکمران کے خلاف مقدمہ کیا جاسکتا ہے۔

چہارم: خلع۔ اگر حکمران اسلامی حدود سے تجاوز کرے تو اسے ہٹایا جاسکتا ہے۔

احادیث نبوی

«كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ الْإِمَامُ رَاعٍ وَهُوَ مَسْئُولٌ عَنْ رَعِيَّتِهِ»

تم میں سے ہر ایک ذمہ دار ہے اور ہر ایک اپنی رعایا کے بارے میں جوابدہ ہے۔ امام (حکمران) بھی ذمہ دار ہے اور اپنی رعایا کے بارے میں جوابدہ ہے۔

(صحیح البخاری: ۸۹۳)

«أَفْضَلُ الْجِهَادِ كَلِمَةٌ حَقٌّ عِنْدَ سُلْطَانٍ جَائِرٍ»

"سب سے افضل جہاد ظالم بادشاہ کے سامنے حق بات کہنا ہے۔"

(سنن ابو داؤد: ۴۳۴۴)

«وَاللّٰهُ اَوْ اَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا»

اللہ کی قسم! اگر فاطمہ بنت محمد بھی چوری کرتی تو میں اس کا ہاتھ بھی کاٹ دیتا۔" (قانون سب پر"

(یکساں

(صحیح البخاری: ۳۴۷۵)

:خلاصہ

اسلامی ریاست میں عدل صرف کمزوروں کے لیے نہیں بلکہ طاقتور کے لیے بھی اتنا ہی لازمی ہے۔ حکمران نہ صرف آخرت میں بلکہ اس دنیا میں بھی جوابدہ ہے۔ شوری، امر بالمعروف اور قضاء کے ذریعے۔ یہی وہ نظام ہے جو کسی بھی طاغوتی اور آمرانہ حکومت کو روک سکتا ہے۔
